

11 : 2 උක්ත 11 : 1 උප වගන්තියේ සඳහන් පරිදි එසේ පත් කරනු ලබන විනිශ්චය සභාව විසින් අවස්ථාවෝචිත පරිදි නිකුත් කොට ඇති විවිධ චෝදනා පත්‍රවල සඳහන් සියළුම චෝදනාවල සමාන අසමානකම් සැලකිල්ලට ගෙන සියළුම මුදිතයන් වෙනුවෙන් එක් විධිමත් විනය පරීක්ෂණයක් පවත්වන ලෙස හෝ මුදිත නිලධරයන් සියළු දෙනා සම්බන්ධයෙන් වෙන වෙනම විනය පරීක්ෂණයක් පවත්වන ලෙස හෝ මුදිත නිලධරයන් කණ්ඩායම් වශයෙන් බෙදා වෙන වෙනම විනය පරීක්ෂණ පවත්වන ලෙස හෝ නියෝග කිරීමට විනය බලධරයාට බලය ඇත්තේය. සියළුම මුදිත නිලධරයන් වෙනුවෙන් එක් විධිමත් විනය පරීක්ෂණයක් පැවැත්වූ අවස්ථාවක දී හෝ මුදිත නිලධරයන් කණ්ඩායම් වශයෙන් බෙදා විධිමත් විනය පරීක්ෂණ කීපයක් පැවැත්වූ අවස්ථාවක දී හෝ එක් එක් මුදිත නිලධරයා වෙනුවෙන් වෙන වෙනම පරීක්ෂණ වාර්තා සකස් කොට අදාළ විනය බලධරයා වෙත ඉදිරිපත් කිරීම විනිශ්චය සභාවේ වගකීම වන්නේය.

11 : 3 එකම සිද්ධියකට හෝ සිද්ධි මාලාවකට හෝ අදාළව කරනු ලැබූ වරදක් වෙනුවෙන් චෝදනා ලබා ඇති නිලධරයන් සම්බන්ධයෙන් විනය බලධාරීත්වය එකම විනය බලධාරියෙකු වෙත පැවරී නොමැති අවස්ථාවන්හි දී සිද්ධියට හෝ සිද්ධිවලට හෝ අදාළ වරද සිදුවූ ආයතනයේ ප්‍රධානියා විසින් එක් එක් නිලධරයා සඳහා වෙන වෙනම චෝදනා කෙටුම්පත් සකස් කොට අදාළ විනය බලධරයන් වෙත ඒවා ඉදිරිපත් කළ යුත්තේය. එසේ ඉදිරිපත් කරනු ලබන චෝදනා කෙටුම්පත සම්බන්ධයෙන් අදාළ සිද්ධිය පිළිබඳව චෝදනා ලබා ඇති අනෙකුත් සියළුම නිලධරයන් පිළිබඳ විස්තර ද, සිද්ධිය පිළිබඳ පසුබිම් වාර්තාවක් ද, අදාළ සෑම විනය බලධරයෙකුගේම දැන ගැනීම සඳහා අදාළ ආයතන ප්‍රධානියා විසින් ඉදිරිපත් කළ යුත්තේය.

11 : 4 අදාළ විනය බලධරයන් විසින් මුදිත නිලධරයන්ට විරුද්ධව විනය ක්‍රියා පටිපාටිය ආරම්භ කිරීමට තීරණය කරනු ලැබ ඇති කල්හි සිද්ධියට සම්බන්ධ සියළු මුදිත නිලධරයන් සඳහා එකම විනය පරීක්ෂණයක් පැවැත්වීම ප්‍රඥාගෝචර වන්නේ නම් චෝදනා ලබා ඇති ඉහළම මුදිත නිලධරයාට විරුද්ධව විනය පරීක්ෂණ පැවැත්වීම සඳහා ඔහුගේ විනය බලධරයා විසින් පත් කරනු ලැබ සිටින විනිශ්චය සභාවම අනෙකුත් මුදිත නිලධරයන්ගේ විනිශ්චය සභාව ලෙස පත් කිරීමට අනෙකුත් විනය බලධරයන් විසින් ක්‍රියා කිරීම වඩාත් උචිත වන්නේය.

12. රාජ්‍ය සේවා කොමිෂන් සභාව.

12 : 1 ආණ්ඩුක්‍රම ව්‍යවස්ථාවේ 58(2) වැනි ව්‍යවස්ථාවේ සඳහන් වන බලතල රාජ්‍ය සේවා කොමිෂන් සභාවට හෝ එහි කමිටුවකට හෝ ඇත්තේය. ඒ අනුව රාජ්‍ය සේවා කොමිෂන් සභාව විසින් හෝ එහි කමිටුවක් විසින් හෝ රජයේ යම් නිලධරයකු වෙත ස්වකීය බලතල පවරනු ලැබුවේ ද, එම රජයේ නිලධරයා විසින්

XLVIII වැනි පරිච්ඡේදය]

කරන ලද යම් මාරු කිරීමේ නියෝගයකින් හෝ සේවයෙන් පහ කිරීමේ නියෝගයකින් හෝ විනය කටයුත්තක් සම්බන්ධව කරන ලද වෙනත් යම් නියෝගයකින් හෝ අතෘප්ත වූ කවර හෝ රජයේ නිලධරයෙකුට රාජ්‍ය සේවා කොමිෂන් සභාව වෙත හෝ එහි කමිටුවක් වෙත හෝ අභියාචනය කිරීමට අයිතියක් ඇත්තේය.

12 : 2 කොමිෂන් සභාව වෙත හෝ එහි කමිටුවක් වෙත හෝ යොමු කරනු ලබන යම්කිසි කරුණක් සම්බන්ධයෙන් නිරීක්ෂණ හෝ නිර්දේශ හෝ ඇතුළත් සෑම ලිපියකටම අමාත්‍යාංශයක නම් එහි ලේකම්වරයා විසින් හෝ ඔහු විසින් බලය පවරන ලද අතිරේක ලේකම්වරයෙකු විසින් හෝ අත්සන් කළ යුතුය. දෙපාර්තමේන්තුවකින් නම් දෙපාර්තමේන්තු ප්‍රධානයා විසින්ම අත්සන් කළ යුතුය. මුදල් විෂය භාර අමාත්‍යාංශය සම්බන්ධයෙන් වන විට භාණ්ඩාගාරයේ නියෝජ්‍ය ලේකම්වරයාට ද, ලේකම්වරයා වෙනුවෙන් එවැනි ලියවිලි අත්සන් කිරීමට බලය දීමට ලේකම්වරයාට පුළුවන.

12 : 3 රාජ්‍ය සේවා කොමිෂන් සභාවේ හෝ එහි කමිටුවක හෝ රැස්වීමකට සහභාගී වන ලෙස අමාත්‍යාංශ ලේකම්වරයකුට හෝ දෙපාර්තමේන්තු ප්‍රධානයකුට හෝ ආරාධනා ලැබුණු කල්හි හැකි සෑම අවස්ථාවක දී ම ඔහු ඊට පෞද්ගලිකවම සහභාගී විය යුතුය. නොවැළැක්විය හැකි හේතුවක් මත අමාත්‍යාංශ ලේකම්වරයා හට එම රැස්වීමට සහභාගී වීමට නොහැකිවන අවස්ථාවක දී අමාත්‍යාංශ ලේකම්වරයාගේ ලිඛිත බලය මත එම අමාත්‍යාංශයේ අතිරේක ලේකම්වරයකුට ඒ සඳහා සහභාගීවීමට හැකි වන්නේ ය. මුදල් විෂය භාර අමාත්‍යාංශය සම්බන්ධයෙන් වන විට එහිලේකම්වරයාට නොවැළැක්විය හැකි අවස්ථාවක දී තමා වෙනුවෙන් රාජ්‍ය සේවා කොමිෂන් සභාව විසින් කැඳවනු ලැබූ රැස්වීමකට සහභාගී වීමේ බලය භාණ්ඩාගාර නියෝජ්‍ය ලේකම්වරයා වෙත ද පැවැරිය හැකි වන්නේය.

12 : 4 කවර කරුණක් පිළිබඳව වුව ද කරුණු පැහැදිලි කරවා ගැනීම පිණිස විනිශ්චය සභාවට හෝ වූදින නිලධරයාට හෝ වූදින නිලධරයාගේ රැකවරණ නිලධරයාට හෝ වෙනත් අදාළ ඕනෑම පුද්ගලයෙකුට හෝ කොමිෂන් සභාව ඉදිරියේ පෙනී සිටින ලෙස නියම කිරීමට කොමිෂන් සභාව වෙත බලය ඇත්තේය.

12 : 5 වූදින නිලධරයකු විසින් ඉදිරිපත් කර ඇති ලිපිලේඛනවල සහතික කළ පිටපත්වල සත්‍යාපනය භාවය පිරික්සිය යුතු යැයි රාජ්‍ය සේවා කොමිෂන් සභාව විසින් හෝ එහි කමිටුවක් විසින් හෝ අදහස් කර ඇති විටකදී, එම පිටපත් ඒවායේ මුල් පිටපත් සමඟ සසඳා බලා වාර්තා කරන ලෙස ඕනෑම නිලධරයකු වෙත නියම කිරීමට බලය ඇත්තේය. එවැනි නියෝගයක් ලත් නිලධරයකු එම නියෝගය කඩිනමින් ඉටු කළයුතු වන්නේය. එවැනි නියෝගයක් ලැබූ නිලධරයකු තමා විසින් අදාළ ලිපිලේඛනවල පිටපත් සහතික කරන ලද්දේ නම් ඒ බව කොමිෂන් සභාව

වෙත තහවුරු කළ පසු එසේ ඉදිරිපත් කොට ඇති වාර්තාව හෝ ලියවිලි හෝ පරීක්ෂණ වාර්තාවේ කොටසක් බවට පත් වන්නේය.

13. මූලික විමර්ශනය.

13 : 1 කිසියම් රජයේ නිලධරයෙක් හෝ නිලධරයන් කීප දෙනෙකු හෝ විසින් විෂමාවාරයක් සිදු කර තිබේ ද යන්න පිළිබඳව සැකයක් ඇති වූ විට හෝ තොරතුරු ලද වහාම හෝ ඒ පිළිබඳව නියම තතු හෙළිදරව් කර ගැනීමට අවශ්‍ය මූලික සාධක සොයා ගැනීමත්, සැකයට පාත්‍රව සිටින නිලධරයාට හෝ නිලධරයන්ට හෝ විරුද්ධව චෝදනා ඉදිරිපත් කර විනයානුකූලව ක්‍රියා කිරීමට තරම් බැලූ බැල්මට පෙනී යන ආකාරයේ ප්‍රමාණයන් කරුණු හා සාක්ෂි සොයාගත හැකි ද යන්න සොයා ගැනීම සඳහාත් විනය බලධරයකු හෝ ආයතන ප්‍රධානියකු හෝ වෙනත් නිසි බලධරයකු හෝ විසින් ද නොඑසේ නම් එකී බලධරයන්ගේ නියෝග මත ඒ සඳහා පත් කරනු ලැබූ නිලධරයකු විසින් හෝ නිලධර කමිටුවක් විසින් ද ඒ පිළිබඳව සොයා බලා වාර්තා කිරීම මූලික විමර්ශනයක් නම් වේ. අදාළ පුද්ගලයන්ගේ ප්‍රකාශ සටහන් කර ගැනීම, ලේඛන හා වාර්තා පරීක්ෂා කිරීම හා ඒවායේ මුල් හෝ සත්‍ය හෝ සහතික කළ හෝ පිටපත් ලබාගැනීම, අවශ්‍ය වේ නම් විමර්ශනයට භාජනය වන නිලධරයා හෝ නිලධරයන් හෝ භාරයේ ඇති රජය සතු වත්කම්වල නිරවද්‍යතාවය භෞතිකව සත්‍යාපනය කිරීම, අදාළ පරිශ්‍රයන් පරීක්ෂණයට භාජනය කිරීම හෝ අවශ්‍ය යැයි සැලකිය හැකි සියළුම ලියවිලි හා භාණ්ඩ තම භාරයට ගැනීම, කර ඇති විෂමාවාරය පිළිබඳව තමන් විසින් සොයා ගත් කරුණු පිළිබඳව අප්‍රමාදව තම නිරීක්ෂණ හා නිර්දේශ ඉදිරිපත් කිරීම, මූලික විමර්ශන නිලධරයකු හෝ නිලධර කමිටුවක් හෝ විසින් ඉටු කළ යුතු මූලික කාර්යයන් වන්නේ ය.

13 : 2 කිසියම් විෂමාවාරයක් සම්බන්ධ සිදුවීමක් පිළිබඳව මූලික විමර්ශනයක් පැවැත්වීම සඳහා නියෝග කරන බලධරයකු විසින් ඒ ඒ සිදුවීමේ ස්වභාවය සැලකිල්ලට ගෙන අවස්ථාවෝචිතව මූලික විමර්ශනය කොතරම් කාලයක් ඇතුළත නිම කළයුතු ද යන්න නියෝගය නිකුත් කරන අවස්ථාවේදීම මූලික විමර්ශනය සඳහා පත් කරනු ලබන නිලධරයා හෝ නිලධර කමිටුව හෝ වෙත අනිවාර්යෙන්ම නියම කළ යුතු වන්නේය. කෙසේ වෙතත් එසේ නිශ්චිතව නියම කරනු ලැබූ කාලසීමාව ඇතුළත එම මූලික විමර්ශනය නිම කිරීමට පිළිගත හැකි ආකාරයේ බාධාවක් ඇතිවන බව මූලික විමර්ශන නිලධරයා විසින් හේතුසාධක සහිතව තහවුරු කරන කල්හි අදාළ බලධරයා විසින් අවස්ථාවෝචිතව සුදුසු පමණට කාලය දීර්ඝ කළ හැකි වන්නේය. එතෙකුදු වුවත් සෑම මූලික විමර්ශනයක්ම නොපමාව නිම කිරීමට අදාළ සෑම පාර්ශවයක්ම නිරන්තරයෙන්ම වග බලා ගතයුතු වන්නේ ය.